



முரசொலி

நிறுவனர் : கலைஞர் மு. கருணாநிதி

புதன்கிழமை 17-07-2024



‘வெற்றி’ இந்தியா

நடைபெற்று முடிந்த சட்டமன்ற இடைத்தேர்தல்களில் பெரும்பான்மை இடங்களை ‘இந்தியா’ கூட்டணி கைப்பற்றி இருக்கிறது. பா.ஜ.க. கூட்டணி படுதோல்வியைச் சந்தித்துள்ளது.

ஏழு மாநிலங்களில் 13 சட்டமன்றத் தொகுதிகளுக்கு நடைபெற்ற தேர்தலில் 10 இடங்களைக் கைப்பற்றி இருக்கிறது ‘இந்தியா’ கூட்டணி. கிரண்டே இடங்களில் தான் பா.ஜ.க.வால் வெல்ல முடிந்தது. ஒரு இடத்தில் சுயேட்சை வேட்பாளர் வென்றுள்ளார்.

* தமிழ்நாட்டில் விக்கிரவாண்டி இடைத்தேர்தலில் தி.மு.க. வெற்றி பெற்றது. மூன்றில் இரண்டு பங்கு வாக்குகளை தி.மு.க. வேட்பாளர் பெற்றார். எதிர்ந்து போட்டியிட்ட 27 பேரின் வைப்புத் தொகை பறிபோனது.

* மேற்கு வங்கத்தில் 4 தொகுதிகளுக்கு இடைத்தேர்தல் நடைபெற்றது. நான்கு தொகுதிகளையும் மேற்கு வங்கத்தை ஆளும் திரிணாமுல் காங்கிரஸ் கைப்பற்றியது.

* இமாச்சலப் பிரதேசத்தில் 3 தொகுதிகளுக்கு இடைத்தேர்தல் நடைபெற்றது. இரண்டு தொகுதிகளை காங்கிரஸ் கட்சியும், ஒரு தொகுதியை பா.ஜ.க.வும் கைப்பற்றியது.

* உத்தரகாண்ட் மாநிலத்தில் இடைத்தேர்தல் நடைபெற்ற இரண்டு தொகுதிகளையும் காங்கிரஸ் கட்சி கைப்பற்றியுள்ளது.

* பஞ்சாப் மாநிலத்தில் இடைத்தேர்தல் நடைபெற்ற ஒரு தொகுதியை ஆம் ஆத்மி கட்சி கைப்பற்றியது.

* மத்தியப் பிரதேச மாநிலத்தில் இடைத்தேர்தல் நடைபெற்ற ஒரு தொகுதியை பா.ஜ.க. கைப்பற்றியது.

* பீகார் மாநிலத்தில் நடந்த இடைத்தேர்தலில் சுயேட்சை வேட்பாளர் வென்றிருக்கிறார்.

- இவைதான் இடைத்தேர்தல் முடிவுகள் ஆகும். காங்கிரஸ், தி.மு.க., திரிணாமுல் காங்கிரஸ், ஆம் ஆத்மி ஆகிய அனைத்தும் ‘இந்தியா’ கூட்டணியில் இடம்பெற்றுள்ள கட்சிகள் ஆகும். ‘இந்தியா’ கூட்டணிக்கு மாபெரும் வெற்றி கிடைத்துள்ளது. தமிழ்நாடு, மேற்கு வங்கம், இமாச்சலப் பிரதேசம், உத்தரகாண்ட், பஞ்சாப் ஆகிய மக்களின் மனநிலை என்ன என்பதை இத்தேர்தல் முடிவுகள் காட்டுகின்றன. **‘இந்தியா’ கூட்டணிக்கான ஆதரவு மட்டுமல்ல, பா.ஜ.க.வுக்கு எதிரான மனநிலை இருப்பதையும் இது தெள்ளத் தெளிவாகக் காட்டுகிறது.**

தமிழ்நாட்டைப் பொறுத்தவரையில் தி.மு.க. தன்னிடம் இருந்த விக்கிரவாண்டி தொகுதியை தக்க வைத்துக் கொண்டுள்ளது. மேற்கு வங்கத்தில் இடைத்தேர்தல் நடைபெற்ற மூன்று தொகுதிகள் பா.ஜ.க. வசம் இருந்த தொகுதிகள் ஆகும். அந்த தொகுதிகளின் பா.ஜ.க. எம்.எல்.ஏ.க்கள் அக்கட்சியில் இருந்து விலகி திரிணாமுல் காங்கிரஸில் சேர்ந்ததால் இடைத்தேர்தல் நடைபெற்றது. இந்த மூன்று தொகுதிகளையும் இப்போது திரிணாமுல் காங்கிரஸ் கைப்பற்றி இருக்கிறது.

உத்தரகாண்ட் மாநிலத்தில் இப்போது பா.ஜ.க. ஆட்சி நடக்கிறது. ஆனால் நடைபெற்ற இரண்டு தொகுதிகளுக்கான இடைத்தேர்தல்களிலும் உள்ளும் பா.ஜ.க. தோல்வியைத் தழுவியது. காங்கிரஸ் கட்சியே இரண்டு தொகுதிகளையும் கைப்பற்றி உள்ளது. பஞ்சாப் மாநிலத்தில் இப்போது இடைத்தேர்தல் நடைபெற்ற ஐவந்தர் மேற்கு தொகுதியானது ஆம் ஆத்மி வசம் இருந்தது. அங்கிருந்த எம்.எல்.ஏ. ஆம் ஆத்மியில் இருந்து விலகி பா.ஜ.க.வில் சேர்ந்தார். அதனால் இடைத்தேர்தல் நடந்தது. பா.ஜ.க. தோற்று, ஆம் ஆத்மி வென்றுள்ளது.

மத்தியப் பிரதேசத்தில் பா.ஜ.க. ஒரு தொகுதியில் வென்றுள்ளது என்றாலும், வாக்கு வித்தியாசம் 3 ஆயிரம் தான். விக்கிரவாண்டியில் தி.மு.க. 67 ஆயிரம் வாக்கு வித்தியாசத்தில் வென்றுள்ளதையும், மத்தியப் பிரதேசத்தில் 3 ஆயிரத்தில் பா.ஜ.க. வென்றுள்ளதையும் வைத்துப் பார்த்தால் வெற்றியின் வித்தியாசத்தையும் உணரலாம்.

பீகார் மாநிலத்தில் ஆளும் ஐக்கிய ஜனதா தளம் - பா.ஜ.க. கூட்டணி படுதோல்வியைச் சந்தித்துள்ளது. இக்கூட்டணி சார்பில் கமலாதர் பிரசாத் என்பவர் களம் இறக்கப்பட்டார். ஆனால் அங்கு போட்டியிட்ட சுயேட்சை வேட்பாளர் சங்கர் சிங் வென்று விட்டார். இந்த தேர்தலில் ‘இந்தியா’ கூட்டணி சார்பில் போட்டியிட்ட ராஷ்னிய ஜனதா தளத்தின் வேட்பாளர் பிமா பாரதியைத் தோற்கடிக்க ஐக்கிய ஜனதா தளமும் பா.ஜ.க.வும் கடுமையான பரப்புரை செய்தன. ஆனால் அந்தக் கூட்டணியும் தோற்று சுயேட்சை வேட்பாளர் முன்னால் வந்துவிட்டார். இதுவும் பா.ஜ.க. கூட்டணிக்கு ஏற்பட்ட தோல்வி தான்.

அந்த வகையில் மத்தியப் பிரதேசம் நீங்கலாக மற்ற ஆறு மாநிலங்களிலும் பா.ஜ.க. படுதோல்வியை அடைந்துள்ளது. நாடாளுமன்றத் தேர்தலில் 370 இடங்களை வெல்வோம், 400 இடங்களை வெல்வோம் என்று சொல்லிக் கொண்டிருந்தது பா.ஜ.க.. ஆட்சி அமைக்கத் தேவையான 272 என்ற எண்ணிக்கையைக் கூட அவர்களால் கைப்பற்ற முடியவில்லை. 240 க்குள் முடக்கப்பட்டது பா.ஜ.க.. இது பா.ஜ.க.வுக்கு கிடைத்த தோல்வி தான். தெலுங்கு தேசம், ஐக்கிய ஜனதா தளம் மற்றும் சில உதிரிக் கட்சிகள் ஆதரவுடன் ஆட்சியை அமைத்துள்ளார் நேரத்திரி மோடி. இந்த தோல்வியானது அவரது முகத்தில் நன்றாகத் தெரிகிறது. அந்த தோல்வி முகத்தின் தொடர்ச்சியாகவே ஏழு மாநில இடைத்தேர்தல் முடிவுகளையும் பார்க்க வேண்டும்.

நாடாளுமன்றத் தேர்தலில் அயோத்தி ராமர் கோவில் அமைந்திருக்கும் பைசாபாத் தொகுதியில் பா.ஜ.க. தோற்றதைப் போலவே, இந்த இடைத்தேர்தலில் உத்தரகாண்ட் மாநிலம் பத்ரிநாத் தொகுதியிலும் பா.ஜ.க. தோற்றுள்ளது. புனித பூமி என்று சொல்லப்படுவது பத்ரிநாத் நகரம். **மக்களின் ஆன்மிக உணர்வுகளுக்கும் அரசியலுக்கும் எந்தத் தொடர்பும் இல்லை என்பதற்கு எடுத்துக்காட்டு இவை.**

“தோல்விகளில் இருந்து பா.ஜ.க. பாடம் கற்றுக் கொள்ளவேண்டும். மாநில உணர்வுகளை மதிக்காமல் ஆட்சியையும் கட்சியையும் நடத்த முடியாது என்பதை பா.ஜ.க. இனியாவது உணர வேண்டும்” என்று தமிழ்நாடு முதலமைச்சர் மு.க.ஸ்டாலின் அவர்கள் சொல்லி இருப்பதை இனியாவது பா.ஜ.க. உணர வேண்டும்.

● ●



முதலமைச்சர் மு.க.ஸ்டாலின் அவர்கள் நேற்று (16.7.2024) தலைமைச் செயலகத்தில், தமிழ்நாடு கைத்திறத் தொழில்கள் வளர்ச்சிக் கழகத்தின் சார்பில், கைத்திறத் தொழிலின் பங்களிப்பு, அபிவிருத்தி மற்றும் படைப்புகள் ஆகியவற்றில் சிறந்த 10 கைவினைஞர்களுக்கு பூம்புகார் மாநில விருதுகளை வழங்கி சிறப்பித்தார். இந்த நிகழ்ச்சியில், குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், தலைமைச் செயலாளர் சிவ் தாஸ் மீனா, கைத்தறி, கைத்திறன், துணிநூல் மற்றும் கதர்த்துறை முதன்மைச் செயலாளர் தர்மேந்திர பிரதாப் யாதவ், தமிழ்நாடு கைத்திறத் தொழில்கள் வளர்ச்சிக் கழகத்தின் மேலாண்மை இயக்குநர் திருமதி கவிதா ராமு மற்றும் அரசு உயர் அலுவலர்கள் கலந்து கொண்டனர்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று (16.07.2024) சேப்பாக்கம் - திருவல்லிக்கேணி சட்டமன்றத் தொகுதியில் அமையவுள்ள முதலமைச்சர் சிறு விளையாட்டரங்க கட்டப் பணிகளை ஆய்வு மேற்கொண்டார். இவ்வாய்வின்போது இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத் ரெட்டி மற்றும் அரசு உயர் அலுவலர்கள் கலந்துகொண்டனர்.

தியாகிகள் தினம்: தமிழ்நாடு அரசின் சார்பில்

தியாகிகள் திருவுருவச் சிலைகளுக்கு - அமைச்சர் பெருமக்கள் மரியாதை!

மாலை அணிவித்து - மலர்தூவி வணங்குகின்றனர்!

சென்னை, ஜூலை 17- தியாகிகள் தினத்தை முன்னிட்டு, தமிழ்நாடு அரசின் சார்பில், அவர்கள் பெருமக்கள் தியாகிகளின் திருவுருவச் சிலைகளுக்கு மாலை அணிவித்து மலர்தூவி மரியாதை செலுத்துகின்றனர்.

அதன் விபரம் வருமாறு : தமிழ்நாடு அரசின் சார்பில், அமைச்சர் பெருமக்கள், தியாகிகள் தினத்தை முன்னிட்டு இன்று (17.7.2024) காலை 09.30 மணிவளவில் சென்னை, கிண்டி, காந்தி மண்டப வளாகத்தில் தியாகிகள் மணிமண்டபம் முகப்பில் அமைந்துள்ள தியாகி ஆர்யா என்கிற பாஷ்யம், தியாகி சங்கரலிங்கனார், தியாகி செண்பகராமன் ஆகியோர்களின் திருவுருவச் சிலைகளுக்கு மாலை அணிவித்து மலர்தூவி மரியாதை செலுத்துகின்றனர்.

இந்தியச் சுதந்திரப் போராட்டத்தில் பங்குபெற்ற தியாகிகளின் தியாகத்தை நினைவு கூர்ந்திடும் வகையில், சென்னை கிண்டி, காந்தி மண்டப வளாகத்தில் தியாகிகள் மணிமண்டபம், முத்தமிழ்நூர் கலைஞர் அவர்களால் 2.10.1998 அன்று திறந்து வைக்கப்பட்டது.

மேலும், தியாகிகளைப் போற்றும் வகையில், முத்தமிழ்நூர் கலைஞர் அவர்கள், 17.7.1999 அன்று தியாகி ஆர்யா (எ) பாஷ்யம், தியாகி சங்கரலிங்கனார் ஆகியோரின் மாட்பளவுச் சிலைகளையும், 17.7.2008 அன்று தியாகி செண்பகராமன் அவர்களின் திருவுருவச் சிலையினையும் சென்னை கிண்டி, காந்தி மண்டப வளாகத்தில் நிறுவி திறந்து வைத்தார்கள்.

தியாகி ஆர்யா என்கிற பாஷ்யம் அவர்கள் தஞ்சாவூர் மாவட்டம் மன்னார்குடி அருகேயுள்ள சேரன்குளத்தில், 1907-ஆம் ஆண்டு பிறந்து, மன்னார்குடியில் பள்ளிப்படிப்பையும் திருச்சி நேஷனல் கல்லூரியில் பட்டப்படிப்பும் முடித்தார். இவர் இளம் வயதிலேயே இந்திய சுதந்திரப் போராட்டத்தில் மிகுந்த ஆர்வத்துடன் ஈடுபட்டார். நீடாமங்கலத்தில் நடைபெற்ற மகாத்மா காந்தி அவர்களின் சொற்பொழிவைக் கேட்டு, இந்திய தேசத்தின் விடுதலைக்காக ஆயுதம் எந்த வும்தன்னைத் தயார்ப்படுத்திக் கொண்டார். நீடாமங்கலத்தில் நடைபெற்ற ‘சைமன் மிஷ்னே திருப்பிப் போ’ போராட்டத்தில் தன்னை முழுமையாக ஈடுபடுத்திக் கொண்டார்.

சென்னை செயின்ட் ஜார்ஜ் கோட்டை கொடிக்கம் பத்தில் புறந்து கொண்டிருந்த பிரிட்டிஷ் கொடியான யூனியன் ஜாக்கை இறக்கி விட்டு, இந்தியத் தேசியக் கொடியை

கட்டிப் புறக்கவிட்ட மாவீரர் தியாகி ஆர்யா (எ) பாஷ்யம்.

தியாகி சங்கரலிங்கனார் அவர்கள் விருதுநகரில் உள்ள மண்மலைமேடு கிராமத்தில் பெரிய கருப்பசாமி நாடார் வள்ளியம்மை தம்பதியினருக்கு 1895 ஆம் ஆண்டு மகனாகப் பிறந்தார். 1914-ஆம் ஆண்டு பெண்கள் சமுதாய வளர்ச்சிக்கான சங்கத்தின் செயலாளராகவும், சுதர் வளர்ச்சிக்கான பணியையும் மேற்கொண்டார். 1917-ஆம் ஆண்டு திருச்சியில் நடைபெற்ற சத்தியாகிரகத்தில் கலந்து கொண்டமைக்காக 6 மாதம் சிறைத் தண்டனை பெற்றார்.

1920 ஆம் ஆண்டு இராஜா ஜியை சந்தித்து அவரைத் தம் குருவாக ஏற்றுக் கொண்டார். இன்றைய தமிழகத்தின் பெயர் சென்னை மாகாணம் என இருந்தபோது, அப்பெயரை மாற்றி, ‘தமிழ்நாடு’ எனப் பெயரிட்ட வேண்டுமெனக் கோரி தியாகி சங்கரலிங்கனார் 79 நாட்கள் உண்ணாவிரதம் இருந்து, தமது 58-ஆவது வயதில் உயிர் துறந்தார்.

தியாகி செண்பகராமன் அவர்கள் திருவனந்தபுரத்தில் 15.9.1891 அன்று பிறந்தார். பள்ளியில் படித்துக் கொண்டிருந்த போதே ஆங்கில அரசுக்கு எதிராகக் குரல் கொடுத்தார். தாய்நாட்டை வணங்கி ‘ஜெய் ஹிந்த்’ எனும் கோஷத்தை முதன் முதல் முழங்கியவர் தியாகி செண்பகராமன். நேதாஜி சுபாஷ் சந்திரபோஸ் அவர்கள் உருவாக்கிய இந்திய தேசிய ராணுவத்திற்கு முன்னோடியாக இருந்த இந்திய தேசியத் தொண்டர் படையை உருவாக்கியவர் தியாகி செண்பகராமன். அவர் 26.5.1934 அன்று உயிர் நீத்தார்.

தாய்த் திருநாட்டின் விடுதலைக்காக அரும்பாடுபட்டு இன்னுயிர் சுந்த விடுதலைப் போராட்டத் தியாகிகள் சங்கரலிங்கனார், ஆர்யா (எ) பாஷ்யம், செண்பகராமன் ஆகியோரின் பெரும் தியாகத் தொண்டு களைப் போற்றும் வகையில், தமிழ்நாடு அரசின் சார்பில் ஜூலை 17 ஆம் தேதி தியாகிகள் தினம் என முத்தமிழ்நூர் கலைஞர் அவர்களால் அறிவிக்கப்பட்டு ஆண்டுதோறும் சிறப்பாகக் கொண்டாடப்பட்டு வருகிறது.

இந்த ஆண்டின் தியாக தினம் 17.7.2024 அன்று புதன்கிழமை கொண்டாடப்படுகிறது. இந்தநிகழ்ச்சியில் மாண்புமிகு மேயர், நாடாளுமன்ற, சட்டமன்ற உறுப்பினர்கள், துணை மேயர், உள்ளாட்சிப் பிரதிநிகள் மற்றும் அரசு உயர் அலுவலர்கள் கலந்து கொண்டு சிறப்பிக்கிறார்கள்.

காலை உணவுத் திட்டம் விரிவாக்கம்!

முதல்வர் மு.க.ஸ்டாலினை நல்ல வார்த்தை கொண்டு காலம் பாராட்டும்!



முதலமைச்சரின் காலை உணவுத்திட்டம்

விரிவாக்கம் ஒரு கல்விப் புரட்சியைப் புரணம் செய்யும் காரணமாகும்

மூளையை நிரப்புமுன் வயிற்றை நிரப்பும் இந்த மனிதாபிமானத் திட்டத்தால் முதலமைச்சர் மு.க.ஸ்டாலினை மொழியின் நல்ல வார்த்தைகள் கொண்டு காலம் பாராட்டும்

வயிறு நிறைந்த மலர்களின் 21 லட்சம் புன்னகை ஆட்சிக்குக் கிட்டிய ஆசீர்வாதமாகும்

ஏழையின் சிரிப்பில் இறைவனைக் கண்ட இயக்கம் மாணவர்களின் சிரிப்பில் ஸ்டாலினைக் காண்கிறது



கவிப்பேரரசு வைரமுத்து